

कलेक्टर ने किया औद्योगिक क्षेत्र का निरीक्षण

► यू सोलर एनर्जी प्लांट में सोलर फोटो वोल्टाइक मॉड्यूल निर्माण प्रक्रिया का लिया जायजा

नवभारत न्यूज़ नर्मदापुरम, 24 जुलाई . शहर में शुक्रवार को मोहासा औद्योगिक क्षेत्र का निरीक्षण कलेक्टर सोमेश मिश्रा ने कर वहां संचालित औद्योगिक इकाइयों की गतिविधियों एवं विकास कार्यों का जायजा लिया.

इस दौरान उन्होंने यू सोलर एनर्जी के प्लांट का भ्रमण कर कंपनी में उपलब्ध व्यवस्थाओं का अवलोकन किया तथा उत्पादन क्षेत्र में पहुंचकर तैयार किए जा रहे सोलर फोटो वोल्टाइक मॉड्यूल्स की निर्माण प्रक्रिया को देखा. निरीक्षण के दौरान कलेक्टर मिश्रा ने कंपनी



के अधिकारियों से उत्पादन क्षमता, गुणवत्ता मानकों, रोजगार सृजन तथा भविष्य की विस्तार योजनाओं के संबंध में जानकारी प्राप्त की. उन्होंने औद्योगिक इकाई में सुरक्षा, स्वच्छता एवं कार्य व्यवस्था का भी अवलोकन किया. इसके उपरांत कलेक्टर ने संपूर्ण मोहासा औद्योगिक क्षेत्र का भ्रमण कर वहां विकसित हो रही विभिन्न औद्योगिक इकाइयों की प्रगति की जानकारी मध्यप्रदेश औद्योगिक विकास

निगम (एमपीआईडीसी) के अधिकारियों से ली. उन्होंने औद्योगिक क्षेत्र में अधोसंरचना विकास, निवेश एवं नई इकाइयों की स्थापना की स्थिति की समीक्षा करते हुए आवश्यक दिशा-निर्देश भी दिए. इस अवसर पर कलेक्टर श्री सोमेश मिश्रा ने कहा कि नर्मदापुरम जिला प्रदेश में नवकरणीय ऊर्जा (रिन्यूएबल एनर्जी) के क्षेत्र में तेजी से विकसित हो रहा है.

सौर ऊर्जा आधारित उद्योगों

की स्थापना से जिले में औद्योगिक निवेश को बढ़ावा मिलेगा, रोजगार के नए अवसर सृजित होंगे तथा नर्मदापुरम प्रदेश के प्रमुख नवकरणीय ऊर्जा हब के रूप में अपनी पहचान स्थापित करेगा. निरीक्षण के दौरान पुलिस अधीक्षक साई कृष्ण एस. थोटा, जिला पंचायत के मुख्य कार्यपालन अधिकारी हिमांशु जैन सहित एमपीआईडीसी एवं जिला प्रशासन के अधिकारी उपस्थित रहे.

एक नजर में हिमागिनी मिश्रा ने बढ़ाया प्रदेश का गौरव

नर्मदापुरम / इटारसी, 24 जुलाई .



मध्य प्रदेश क्रिकेट एसोसिएशन (एमपीसीए) की प्रबंध कार्यकारिणी के सदस्य अनुराग मिश्रा की सुपुत्री हिमागिनी मिश्रा ने अपनी उत्कृष्ट शैक्षणिक उपलब्धि से परिवार, नगर और प्रदेश का नाम गौरवान्वित किया है. यह सफलता उनके अथक परिश्रम, अनुशासन, अटूट समर्पण, दृढ़ संकल्प और आत्मविश्वास का परिणाम मानी जा रही है. हिमागिनी ने उच्च शिक्षा के क्षेत्र में उत्कृष्ट प्रदर्शन करते हुए नई मिसाल कायम

की है. उनकी इस उपलब्धि पर परिवार, शुभचिंतकों और खेल एवं शिक्षा जगत से जुड़े लोगों ने उन्हें बधाई देते हुए उज्ज्वल भविष्य की शुभकामनाएं दी हैं. उनकी सफलता युवा विद्यार्थियों के लिए प्रेरणा का स्रोत बनकर उभरी है.

विद्यालय परिसर में हुआ पौधारोपण
इटारसी, . गुरु पूर्णिमा पखवाड़े के अंतर्गत पीएम श्री शासकीय कन्या उच्चतर माध्यमिक विद्यालय, सूरजगंज में वृक्षारोपण कार्यक्रम आयोजित किया गया. कार्यक्रम में मुख्य अतिथि विधायक प्रतिनिधि जसवीर सिंह छाबड़ा ने विद्यालय परिसर में पौधारोपण किया तथा नव नियुक्त प्रभारी प्राचार्य रिमी सिंह का स्वागत किया. इस अवसर पर विद्यालय के शिक्षक-शिक्षिकाओं एवं कर्मचारियों ने भी पर्यावरण संरक्षण का संदेश देते हुए पौधे लगाए. कार्यक्रम में लेखापाल हरीश पटेल सहित विद्यालय का समस्त स्टाफ उपस्थित रहा.



बाल श्रम के खिलाफ चला अभियान
इटारसी, बाल श्रम और बाल तस्करी की रोकथाम के उद्देश्य से इटारसी रेलवे स्टेशन पर गुरुवार को संयुक्त जनजागरूकता अभियान चलाया गया. अभियान आरपीएफ, श्रम विभाग, महिला एवं बाल विकास विभाग तथा विशेष किशोर पुलिस इकाई के संयुक्त तत्वावधान में आयोजित हुआ. इसमें यात्रियों, दुकानदारों और स्टेशन परिसर में कार्यरत लोगों को बाल एवं किशोर श्रम (निषेध एवं विनियमन) अधिनियम- 1986 के प्रावधानों की जानकारी दी गई. अभियान के दौरान आरपीएफ एसआई प्रकाश बिल्लोरे, श्रम निरीक्षक श्रीमती ज्योति अय्यर, पर्यवेक्षक श्रीमती राखी मौर्य सहित संबंधित विभागों के अधिकारियों ने प्लेटफॉर्म, प्रतीक्षालय और फूड स्टॉलों पर पहुंचकर जागरूकता फैलाई. लोगों को बताया गया कि 14 वर्ष से कम आयु के बच्चों से मजदूरी कराना तथा 14 से 18 वर्ष के किशोरों से जोखिमपूर्ण कार्य कराना कानूनन दंडनीय अपराध है. साथ ही बाल श्रम या बाल तस्करी की सूचना मिलने पर चाइल्ड हेल्पलाइन 1098 और रेलवे सुरक्षा हेल्पलाइन 139 पर तत्काल सूचना देने की अपील की गई. अधिकारियों ने कहा कि बाल संरक्षण के लिए भविष्य में भी ऐसे अभियान और औचक निरीक्षण लगातार जारी रहेंगे.

अधिवेशन में नर्मदापुरम इकाई सम्मानित
नर्मदापुर, 24 जुलाई . अखिल भारतीय कायस्थ महासभा का राष्ट्रीय अधिवेशन जबलपुर में आयोजित हुआ, जिसमें देशभर से समाजजन शामिल हुए. समाज हित और संगठन को मजबूत बनाने में उत्कृष्ट योगदान के लिए नर्मदापुरम जिला इकाई को मंच से सम्मानित किया गया. मातृ शक्ति अत्यक्ष ज्योति अभय वर्मा एवं जिला अध्यक्ष राजेंद्र श्रीवास्तव के नेतृत्व में पहुंची टीम को प्रशस्ति पत्र, शॉल एवं श्रीफल भेंट कर सम्मानित किया गया. सम्मानित सदस्यों में मंजु वर्मा, प्रीती खरे, रितु श्रीवास्तव, सुनील राय, अभय वर्मा सहित अन्य सदस्य शामिल रहे. इस अवसर पर प्रदेश अध्यक्ष समन श्रीवास्तव, प्रदेश महामंत्री सुनील श्रीवास्तव, जिला अध्यक्ष संतोष श्रीवास्तव, महिला जिला अध्यक्ष शिखा श्रीवास्तव एवं युवा जिला अध्यक्ष विवेक खरे सहित समाजजन उपस्थित रहे. जिला अध्यक्ष राजेंद्र श्रीवास्तव ने कहा कि संगठित समाज ही सशक्त राष्ट्र का आधार है.

गुरु पूर्णिमा पखवाड़ा सांदीपनि विद्यालय में बरगद,पीपल , गुलाब और जासौन के पौधे लगाए ‘एक गुरु–एक वृक्ष’ अभियान के तहत हुआ वृक्षारोपण



सिवनी मालवा 24 जुलाई 2026, सिवनी मालवा के शासकीय सांदीपनि विद्यालय में गुरु पूर्णिमा पखवाड़ा के अंतर्गत ‘एक गुरु-एक वृक्ष’ अभियान के तहत वृक्षारोपण कार्यक्रम का आयोजन किया गया. कार्यक्रम में कक्षा 6 से 8

तक के विद्यार्थियों ने विद्यालय परिसर में उत्साहपूर्वक आम, बरगद, पीपल, गुलाब एवं जासौन के पौधे रोपे. कार्यक्रम की विशेषता यह रही कि प्रत्येक विद्यार्थी ने अपने द्वारा लगाए गए पौधे को अपने गुरु के नाम समर्पित किया तथा उसकी

नियमित देखभाल और संरक्षण का संकल्प लिया. विद्यार्थियों ने पर्यावरण संरक्षण का संदेश देते हुए

कहा कि वृक्ष हमारे जीवन का आधार हैं और उनकी रक्षा करना प्रत्येक नागरिक का कर्तव्य है.

सांदीपनि विद्यालय में उत्साह के साथ मनाया जा रहा गुरु पूर्णिमा पखवाड़ा
पिपरिया . शासन के निर्देशानुसार सांदीपनि विद्यालय में प्राचार्य संजीव दुबे के निर्देशन में गुरु पूर्णिमा पखवाड़ा उत्साहपूर्वक मनाया जा रहा है. पखवाड़े की शुरुआत मां सरस्वती के पूजन एवं दीप प्रज्वलन से हुई, जिसमें विद्यालय के शिक्षक एवं विद्यार्थियों ने सहभागिता की. इस दौरान शैक्षणिक भ्रमण, भाषण एवं निबंध प्रतियोगिता, संस्कृत श्लोक पाठ, भजन, गुरु वंदना, योगाभ्यास और स्वास्थ्य जागरूकता जैसी विभिन्न गतिविधियों का आयोजन किया जा रहा है. साथ ही प्राचार्य एवं वरिष्ठ शिक्षकों द्वारा विद्यार्थियों को करियर मार्गदर्शन भी दिया जा रहा है. कार्यक्रम के सफल संचालन में सांस्कृतिक प्रभारी मेघा वर्मा सहित प्रीति बाला शर्मा, श्वेता पालीवाल, अमित सिंह, रोशनी राजपूत, ज्योति बुधोनिया, हेमलता खटीक, शायना खान, रावेश शर्मा, गोपाल धाकड़, राशिद शाह और प्रदीप गुप्ता का विशेष सहयोग रहा.

नाबालिग से दुष्कर्म के चार दोषियों को 20–20 साल की सजा

पिपरिया. नाबालिग बालिका को शादी का झांसा देकर दुष्कर्म करने के मामले में द्वितीय अपर सत्र न्यायाधीश अर्चना रघुवंशी की अदालत ने चार आरोपियों को दोषी ठहराते हुए प्रत्येक को 20–20 वर्ष के कठोर कारावास की सजा सुनाई है. न्यायालय ने आरोपियों पर पाँक्सो एक्ट के तहत 1,500 रुपये तथा भारतीय दंड संहिता की धारा 366 के तहत 1,000 रुपये का अर्थदंड भी लगाया है. नाबालिग बालिका घर से लापता हो गई थी. परिजनों की शिकायत पर पुलिस ने गुमशुदगी दर्ज कर जांच शुरू की. विवेचना के दौरान 2 जुलाई 2024 को बालिका को आरोपी चांदी सिंह के घर से बरामद किया गया. पीड़िता के बयान, मेडिकल परीक्षण और अन्य साक्ष्यों के आधार पर यह सामने आया कि आरोपियों ने शादी का झांसा देकर और बहला-फुसलाकर उसके साथ अलग-अलग स्थानों पर दुष्कर्म किया.

3 अगस्त को प्रदेशव्यापी चक्काजाम की चेतावनी

► मृंग खरीदी को लेकर सरकार को घेरा

इटारसी, 24 जुलाई . प्रदेश कांग्रेस अध्यक्ष जीतू पटवारी ने शुक्रवार को इटारसी कृषि उपज मंडी में मीडिया से चर्चा के दौरान तितरिया उपचुनाव में कांग्रेस की बड़ी जीत का दावा किया. उन्होंने कहा कि कांग्रेस 25 हजार वोटों के अंतर से चुनाव जीतेगी.

पटवारी ने राज्य सरकार पर किसानों की अनदेखी का आरोप लगाते हुए कहा कि पिछले वर्ष की तरह इस बार भी मृंग की पूरी फसल खरीदी जानी चाहिए. उन्होंने चेतावनी दी कि यदि किसानों की मांग पूरी नहीं हुई तो 3 अगस्त को प्रदेशभर में चक्का जाम कर आंदोलन किया जाएगा.

पटवारी ने नीट परीक्षा और कथित पेपर लीक मामलों को लेकर केंद्र सरकार पर भी निशाना साधा. उन्होंने आरोप



लगाया कि पेपर लीक की घटनाओं से लाखों युवाओं का भविष्य प्रभावित हुआ है और आंदोलन कर रहे छात्रों के साथ पुलिस ने दुर्व्यवहार किया. इटारसी आगमन पर उनका विभिन्न स्थानों पर स्वागत किया गया. वे ट्रैक्टर चलाकर किसान संवाद कार्यक्रम में पहुंचे और

मंडी में किसानों से सीधा संवाद किया. बस स्टैंड के पास भगवान जगन्नाथ यात्रा के दौरान उन्होंने काफिला रोककर पूजा-अर्चना भी की. इस अवसर पर जिला कांग्रेस अध्यक्ष शिवाकांत पोंडेय सहित बड़ी संख्या में कांग्रेस पदाधिकारी और कार्यकर्ता मौजूद रहे.

ट्रेकिंग या एडवेंचर टूरिज्म बताने पर होगी सख्त कार्रवाई

पिपरिया.सतपुड़ा टाइगर रिजर्व प्रशासन ने नागपंचमी पर आयोजित होने वाली पारंपरिक नागद्वारी यात्रा को लेकर आमजन, ट्रेवल एजेंसियों और संस्थाओं से विशेष अपील जारी की है. प्रशासन ने स्पष्ट किया है कि नागद्वारी यात्रा धार्मिक आस्था का विषय है, इसे ट्रेकिंग, एडवेंचर टूरिज्म या किसी भी व्यावसायिक गतिविधि के रूप में प्रचारित या आयोजित न किया जाए. नागद्वारी क्षेत्र टाइगर रिजर्व के संवेदनशील कोर क्षेत्र में स्थित है, जहां वन्यजीव संरक्षण संबंधी नियमों का कड़ाई से पालन किया जाता है. प्रशासन ने चेतावनी दी है . वन अधिनियम के तहत सख्त वैधानिक कार्रवाई की जाएगी.

ग्राम पंचायतों में नरवाई प्रबंधन और फसल बीमा पर सभाएं आयोजित

पिपरिया. कलेक्टर के निर्देश एवं एसडीएम के आदेश के पालन में पिपरिया और बनखेड़ी तहसील की 21 ग्राम पंचायतों में नरवाई प्रबंधन एवं फसल बीमा जागरूकता कार्यक्रम आयोजित किए गए. ग्राम सभाओं में किसानों को फसल बीमा योजना की जानकारी देने के साथ नरवाई नही जलाने और वैज्ञानिक प्रबंधन अपनाने के लिए प्रेरित किया गया. इस दौरान नरवाई प्रबंधन के लिए कृषि यंत्र खरीदने के इच्छुक किसानों की सूची तैयार कर कृषि विभाग को उपलब्ध कराई गई. कृषि विभाग के एईओ सहित अन्य अधिकारी-कर्मचारी उपस्थित रहे.

इटारसी. नर्मदापुरम कलेक्टर सोमेश मिश्रा के निर्देश पर केसला विकासखंड में टीबी मुक्त भारत अभियान को जनआंदोलन का स्वरूप देने के लिए व्यापक कार्ययोजना तैयार की गई है. सामुदायिक स्वास्थ्य केंद्र सुखतवा में एसडीएम नीलेश शर्मा की अध्यक्षता में आयोजित टीबी निष्कृष्य समिति की बैठक में दूरस्थ आदिवासी क्षेत्रों तक जागरूकता और उपचार सुविधाएं पहुंचाने पर विशेष जोर दिया गया.

बैठक में निर्णय लिया गया कि उच्च जोखिम वाले गांवों और बस्तियों में विशेष स्क्रीनिंग अभियान चलाकर संभावित टीबी

पौधरोपण कर दिया पर्यावरण संरक्षण का संदेश



सिवनी मालवा, 24 जुलाई . शहर में स्थित एसडीएम महाविद्यालय में पर्यावरण संरक्षण एवं हरित वातावरण को बढ़ावा देने के उद्देश्य से पौधारोपण कार्यक्रम का आयोजन किया गया. कार्यक्रम में छात्र-छात्राओं को पौधों एवं बीजों के महत्व से अवगत कराते हुए अधिक से अधिक वृक्ष लगाने और उनके संरक्षण के लिए प्रेरित किया गया.

कार्यक्रम के अंतर्गत महाविद्यालय संचालक तनवीर आलम ने महाविद्यालय के समस्त

स्टाफ के साथ परिसर में पौधारोपण किया तथा सभी को पर्यावरण संरक्षण का संकल्प दिलाया. उन्होंने कहा कि यदि प्रत्येक व्यक्ति अपने जीवन में कम से कम एक पौधा लगाकर उसकी नियमित देखभाल करे, तो आने वाली पीढ़ियों के लिए स्वच्छ, सुरक्षित और स्वस्थ वातावरण का निर्माण किया जा सकता है. महाविद्यालय के प्राचार्य राजेश कुशवाहा ने विद्यार्थियों से अधिक से अधिक पौधे लगाने और उनकी नियमित देखभाल करने का आह्वान किया.

टीबी मुक्त भारत अभियान को मिलेगी रफ्तार



मरीजों की पहचान की जाएगी. चिन्हित मरीजों को निःशुल्क उपचार के साथ पोषण सहायता के लिए फूड बास्केट डिस्ट्री भी उपलब्ध कराई जाएगी. दुर्गम आदिवासी क्षेत्रों में स्थानीय भाषा के माध्यम से स्वास्थ्य शिविर लगाए जाएंगे तथा आशा और आंगनबाड़ी कार्यकर्ता घर-घर

संपर्क कर लोगों को जांच के लिए प्रेरित करेंगे. अभियान के तहत डिजिटल जागरूकता बढ़ाने के लिए आमजन, जनप्रतिनिधियों, स्वास्थ्यकर्मियों और विद्यार्थियों को जोड़ने वाले विशेष व्हाट्सएप ग्रुप बनाए जाएंगे, जिनके माध्यम से टीबी के लक्षण, बचाव और सरकारी योजनाओं की जानकारी साझा की जाएगी.

भारतनाट्यम की मनमोहक प्रस्तुति ने विद्यार्थियों को किया मंत्रमुग्ध

सिवनी मालवा 24 जुलाई. सिवनी मालवा की उपनगरीय बानापुरा स्थित जीवा ज्योति हायर सेकेंडरी स्कूल में विद्यार्थियों को भारत की समृद्ध सांस्कृतिक विरासत एवं शास्त्रीय नृत्य के महत्व से परिचित कराने के उद्देश्य से विशेष सांस्कृतिक कार्यक्रम एवं जागरूकता कार्यशाला का आयोजन किया गया. विद्यालय के छात्रेक्टर डॉ. प्रवीण पणिकर के मार्गदर्शन में भारतीय कला, संस्कृति एवं शास्त्रीय नृत्य के



संरक्षण एवं संवर्धन के उद्देश्य से आयोजित इस कार्यक्रम का संचालन रिपक मैके के संस्था के सहयोग से किया गया. कार्यक्रम में पुणे की प्रसिद्ध शास्त्रीय नृत्यांगना वैष्णवी धोरे मुख्य अतिथि के रूप में शामिल हुई.

एक दिवसीय धरने पर बैठे छात्र-छात्राए



नवभारत न्यूज़ बनखेड़ी, 24 जुलाई . दिल्ली के जंतर मंतर पर चल रहे शिक्षा सुधार व न्याय संगत शिक्षा को लेकर चल रहे आंदोलन के पक्ष में बनखेड़ी तेरा ही पर छात्र-छात्राओं ने एक दिवसीय शांतिपूर्ण धरना देकर देश की सरकार को एक संदेश दिया है. प्रातः 6:00 से छात्र-छात्राएं

बड़ी संख्या में आकर बनखेड़ी पिपरिया में रोड तिरहे पर शाम 6:00 बजे तक बैठे रहे. यह छात्र-छात्रा अपने हाथों में छात्रों की मांग हमें दो न्याय, पेपर लीक बंद करो, शिक्षा व्यवस्था सुधारो, जैसे स्लोगन हाथ में लिए दिनभर शांतिपूर्ण तरीके से बैठे रहे. शाम 6:00 बजे बनखेड़ी तहसीलदार अंजू लोधी ने धरना स्थल पर

पहुंचकर छात्र-छात्राओं को जूस एवं फल खिलाकर धरना समाप्त कराया. इस अवसर पर ब्लॉक कांग्रेस कमिटी ने भी अपना समर्थन छात्र-छात्राओं को दिया. बड़ी संख्या में छात्र-छात्राओं द्वारा बेहद शांतिपूर्ण तरीके से शिक्षा व्यवस्था में हो रही अनियमितताओं को लेकर धरना प्रदर्शन किया.

नाम सुधार सूचना
मे हर्षित अग्रवाल पिता सुनील कुमार अग्रवाल उम्र 20 वर्ष निवासी तिलक वाई पिपरिया जिला नर्मदापुरम (म.प्र.) शाय पूर्वक कथन करता हूं कि मैं उपरोक्त पते पर निवास करता हूं। यह कि मेरे पिताजी ने मेरे नाम से भारतीय जीवन बीमा निगम शाखा पिपरिया से 1,00,000/- तालिका (102-20) दिनांक 7/9/2006 को पालिसी ली थी। जिसका पालिसी नंबर 352481223 है। उक्त पालिसी में मेरा नाम कान्हा अग्रवाल पिता सुनील कुमार अग्रवाल दर्ज है। जो मेरे जन्म प्रमाण पत्र काई के अनुसार है। मेरे सभी अन्य दस्तावेजों आधार काई पास बुक/पैन काई/स्कूल आदि में मेरा नाम हर्षित अग्रवाल पिता सुनील अग्रवाल के रूप में अंकित है। कान्हा अग्रवाल पिता सुनील अग्रवाल और हर्षित अग्रवाल पिता सुनील कुमार अग्रवाल एक ही व्यक्ति है और ये दोनों नाम मेरे ही है मैं उस पालिसी में दर्ज नाम कान्हा अग्रवाल पिता सुनील कुमार अग्रवाल के स्थान पर हर्षित अग्रवाल पिता सुनील कुमार अग्रवाल करवाना चाहता हूं। इसलिए मैंने भारतीय जीवन बीमा निगम कार्यालय में शायधन प्रस्तुत किया है व यह सूचना प्रकाशित करा रहा हूं। यह सत्य व सही है कि कोई आपत्ति हो तो भारतीय जीवन बीमा निगम कार्यालय शाखा पिपरिया या मे मुझसे एक सप्ताह के अंदर संपर्क कर सकते हैं। भवदीय हर्षित अग्रवाल पिता सुनील कुमार अग्रवाल निवासी तिलक वाई पिपरिया जिला नर्मदापुरम (म.प्र.)